

மட்டக்களப்பை மனதார நேசித்ததால் மரணமான தம்பையா

சண் தவராஜா
(நிலவரத்தில்)

மக்களே வரலாற்றைப் படைக்கிறார்கள் என்பது அனைவராலும் ஏற்றுக்கொள்ளப்பட்ட ஒரு விடயம். ஆனாலும் இவ்வாறு கூறும் போது வரலாற்றைப் படைப்பதில் ஆளுமை மிக்க தனி நபர்களுக்கு இருக்கும் பங்களிப்பை நாம் புறந் தள்ளிவிட முடியாது. அத்தகையோரின் சிந்தனையும், மக்களை வழிநடத்தும் திறமையும், தலைமைத்துவப் பண்பும், தீர்க்கதரிசனமும், முன்னுதாரணமுமே அவர்களைச் சிறப்பு மனிதர்களாக எமக்கு இனங் காட்டுகின்றன. எம்மத்தியில் வாழ்ந்து வரலாற்றைப் படைத்து பின்னர் மறைந்து விட்ட இத்தகைய நபர்களின் தனித்துவமாக சரித்திரத்தைப்பதிவுசெய்வதும் எதிர்காலச் சந்ததி அதனைப் படித்துப் பலன் பெறச் செய்வதும் மக்கள் பணியாளர்களின் தலையாய கடமையாகும்.

அந்த வரிசையில் மட்டக்களப்பிலே வாழ்ந்து, மக்கள் பணியாற்றி, வரலாற்றைப் படைத்து சிங்களப் பேரினவாதத்தின் இன ஒழிப்புக் கொள்கைக்கும் இரண்டகர்களின் வஞ்சகத் துக்கும் பலியாகிப் போன கல்விமான் குமார வேல் தம்பையா தொடர்பாக இக்கட்டுரை விபரிக்க முனைகின்றது.

வவுனியா மாவட்டத்தின் ஆசிரியர் எனும் இடத்தைப் பிறப்பிடமாகக் கொண்ட கு. தம்பையா ஒரு பொருளியல்துறைப் பட்டதாரி. மட்டக்களப்பில் திருமணம் செய்து கொண்டு மட்டக்களப்பு வாசியாகவே ஆகிவிட்ட அவர் ஒரு பிரசித்தமான தனியார் கல்வி நிலைய ஆசிரியராகவே சமூக சேவைக்களத்தில் அறிமுகமானார்.

மட்டக்களப்பு பல்கலைக்கழகக் கல்லூரி

என்ற பெயரில் ஆரம்பிக்கப்பட்டு பின்னாளில் கிழக்குப் பல்கலைக்கழகமாகப் பரிணாமம் பெற்ற பல்கலைக்கழகத்தில் வர்த்தக முகாமைத்துவ பீடம் உருவாக்கப்பட்ட போது தம்பையா பொருளியல்துறை விரிவுரையாளராக உள்வாங்கப்பட்டார்.

பல்கலைக்கழக விரிவுரையாளர் என்பவர் சமூகத்தில் உயர்ந்த அந்தஸ்தில் இருப்பவர். அவர் சாமானியர்களுடன் தொடர்பு வைத்திருக்கக் கூடாது. தனது நிலையை விட்டுக் கீழே இறங்கி வரக்கூடாது. உயர்குடி வர்க்க மரபுகளைப் பேண வேண்டும் என்பன போன்ற வரட்டுத்தனமான பல்கலைக்கழக மரபுகள் எதனையும் கொண்டிராத அவர் மானவர்களின் நலனுக்காகவும் அதன் தொடர்ச்சியாக தான் வாழும் சமூகத்தின் நலனுக்காகவும் குரல் தருபவராகத் தன்னை அடையாளப்படுத்திக் கொண்டார். பிரதேசவாதம், ஊர்வாதம், சாதி சமய வாதம் என்பவை கடந்த அவரது சமூகப் பிரக்ஞையே அவரின் உயிருக்கு உலையாகியது.

தனது பொது வாழ்வில் ஒருங்கிணைக்கப்பட்டாத பல்வேறு சமூகப் பணிகளை ஆற்றி வந்த தம்பையாவை அடையாளம் காட்டியது மட்டக்களப்பில் பல காத்திரமான பணிகளை ஆற்றிவந்த தமிழர் மறுமலர்ச்சிக் கழகத்தின் இணைப்பாளர்களுள் ஒருவராக அவர் பொறுப்பேற்றுக்கொண்ட நிகழ்வே.

இரண்டாம் ஈழ யுத்தம் ஆரம்பமான 1990இல் பிரதேசத் தமிழ் மக்களைப் பாதுகாப்பதில் கிழக்குப் பல்கலைக்கழகம் ஆற்றிய பணி வரலாற்றில் மறக்கப்பட முடியாதது. பல்கலைக்கழக வளாகத்தில் தஞ்சமடைந்த சுமார் 60000 தமிழ் மக்களுக்கு அபயமளித்ததுடன் உணவு, நீர் உட்பட அவர்களின் அத்தியாவசிய தேவைகளை கவனித்து சர்வதேச செஞ்சிலுவைக் குழு உட்பட அமைப்புக்

களுடன் தொடர்புகளை ஏற்படுத்தி ஏதிலிகளாகத் தஞ்சமடைந்த மக்களுக்கு ஓரளவு பாதுகாப்பையும் பல்கலைக்கழக விரிவுரையாளர்கள் குழு பெற்றுத் தந்தது.

அதுமட்டுமன்றி செப்ரெம்பர் 5 இல் 158 பொது மக்கள் பல்கலைக்கழக அகதி முகாமில் வைத்து கட்டன் முனாஸ் தலைமையிலான இராணுவத்தினராலும் முஸ்லிம் ஊர்காவல் படையினராலும் கைது செய்யப்பட்டுக் கொண்டு செல்லப்பட்டமை தொடர்பாக விசாரணை செய்த நீதிபதி சொய்சா தலைமையிலான ஆணைக்குழு முன்னிலையில் தோன்றி இந்த விரிவுரையாளர்கள் சாட்சியமும் அளித்திருந்தனர்.

இந்த வரலாற்றுக் கடமை பல்கலைக்கழகத்தையும் பொதுமக்களையும் மிகவும் நெருங்கிவரச் செய்தது. இதன் விளைவாக தமது பிரச்சினைகளுக்கு பல்கலைக்கழக சமூகம் காத்திரமான முறையில் போராடும் என்ற நம்பிக்கை மக்கள் மத்தியிலே தோன்றியிருந்தது.

இத்தகையதொரு சூழ்நிலையிலேயே திரு. தம்பையா பல்கலைக்கழகத்தினுள் பிரவேசித்தார். அங்கு அவருக்கு கல்விப் பணியைத் தவிர வேறு பணிகள் காத்திருந்தன.

ஊடகவியலாளர் அமைப்பான கிழக்கிலங்கை செய்தியாளர் சங்கம் மட்டக்களப்பு மாவட்ட மக்கள் மத்தியில் அறிவூட்டல் கருத்தரங்குகளைத் தொடர்ச்சியாக நடாத்தி வந்தது. படிப்படியாக அரசியல் சார்ந்த செயற்பாடுகளிலும் காலடி எடுத்து வைக்க முனைந்த வேளைகளில் உதயமான அமைப்பே தமிழர் மறுமலர்ச்சிக் கழகம்.

இராணுவ நெருக்குவாரங்கள் மலிந்திருந்த 90 களின் பிற்பகுதியில் தமிழ்த் தேசியக் கருத்துக்களை மக்கள் முன் எடுத்துச் செல்லவும் தமிழ்த் தேசியத்துக்கு எதிரான கருத்துக்களை முறியடிக்கவும் அறிவுசார் சமூகத்தை உள்வாங்கி அமைக்கப்பட்ட அமைப்பே தமிழர் மறுமலர்ச்சிக் கழகம்.

அமைப்பின் அங்குரார்ப்பண நிகழ்வைக் கூடத் தடுத்து விட இராணுவத் தலைமை முயற்சித்தது. அது முடியாமற் போன போது தனது கைக்கூலிகள் ஒரு சிலரைக் கொண்டு மாற்று அமைப்பொன்றை உருவாக்கி தன்னைச் சந்தோசப்படுத்திக் கொண்டது.

1990 ஆம் ஆண்டு செப்ரெம்பரில் மட்டக்களப்பு மாவட்டத்தின் பல்வேறு பகுதிகளிலும் இடம்பெற்ற தமிழ் மக்களின் படுகொலைகளைக் கண்டித்து தமிழின உயிர்க்கொலை நாள் என்ற பெயரில் நினைவு கூரல் நிகழ்வொன்று 2000 ஆம் ஆண்டில் அனுட்டிக் கப்பட்ட போது கிழக்கு பல்கலைக்கழகத்தில் நடைபெற்ற நிகழ்வில் திரு. தம்பையா ஆற்றிய பணி மகத்தானது.

2002 ஆம் ஆண்டு போர் நிறுத்த உடன் படிக்கையின் பின்னர் சிறிலங்கா அரசும் விடுதலைப் புலிகளும் இணங்கிக் கொண்டதற்கமைய மட்டக்களப்பு மாவட்டத்தின் சகலதுறை அபிவிருத்திக்குமான செயற்திட்டமொன்றை உருவாக்குவதில் தனது சொந்த அலுவலைக் கூட தள்ளி வைத்துவிட்டு அவர் காட்டிய ஆர்வம் அளப்பரியது.

மட்டக்களப்பைப் பிறப்பிடமாகக் கொண்டிராத நிலையில் - மட்டக்களப்பில் திருமணம் செய்திருந்த போதிலும் - மட்டக்களப்பை விட்டு வெளியேறுமாறு நிர்ப்பந்திக்கப்பட்ட திரு. தம்பையா இ 2004 ஏப்ரல் மாத இறுதியில் மீண்டும் மட்டக்களப்பு திரும்பியிருந்தார்.

தமிழர்கள் யாவரும் தலைநிமிர்ந்து வாழ வேண்டும் என நினைத்திருந்த தம்பையா அவர்கள் 2004 மே 23 இல் தமிழினத் துரோகிகளின் துப்பாக்கிக் குண்டுக்கு இரையானார்.

மட்டக்களப்பு மாவட்டத்தை சகல துறைகளிலும் அபிவிருத்தி செய்ய வேண்டும் என்ற அவாவுடன் செயற்பட்டு வந்த அவரின் மறைவுக்கு மட்டக்களப்பை நேசிப்பதாகக் கூறிவரும் கைக்கூலிகளே காரணமானமை மிகப் பெரிய சோகம். தங்கள் முடிவு பிழை என்பதை தம்பையாவின் இழப்பு அவர்களுக்கு என்றாவது ஒரு நாள் உணர்த்தியே தீரும்.

**Residential
Mortgages &
Commercial Loans
for Business**

RS Finance

Loans will be arranged for lease hold and free hold businesses

Arrangements are made to meet the senior business manager from leading banks in our premises to fulfil your business loan requirements.

Mortgages

Re-Mortgages
(Raising Funds to Start Own
Business and Other Needs)
Secured Loans

Commercial Loans

Shops
Petrol Stations
Restaurants
Care Homes Etc.



Contact:

Sri

297 High Street North,
Manor Park,
London E12 6SL

Tel: **020 8475 0755**

Fax: **020 8470 4755**

Mob: **07803 600 543**

Please contact on these no's
whatever your needs, Regarding Your Mortgages or Commercial Loans